



## پاکستان ٹیم ویسٹ انڈیز کیخلاف اپنا ٹی ٹو ٹی ریکارڈ برقرار رکھنے کیلئے پرعزم

برج ٹاؤن، 27 جولائی 2021ء:

پاکستان اور ویسٹ انڈیز کے مابین چارٹی ٹو ٹی بین الاقوامی میچز پر مشتمل سیریز کا آغاز 28 جولائی بروز بدھ کو کنسٹنگٹن اول برج ٹاؤن سے ہوگا۔

اس سے قبل دونوں ٹیموں کے مابین 5 مرتبہ دو طرفہ ٹی ٹو ٹی بین الاقوامی سیریز کھیلی جاچکی ہیں، جہاں 4 سیریز میں پاکستان اور صرف ایک میں ویسٹ انڈیز کی ٹیم نے کامیابی حاصل کی۔ دونوں ٹیموں کے مابین آخری ٹی ٹو ٹی انٹرنیشنل سیریز 2019 میں کراچی میں کھیلی گئی تھی، جہاں میزبان ٹیم پاکستان نے ویسٹ انڈیز کو وائیٹ واش سے دوچار کیا تھا۔

اس سے قبل 2017 میں ویسٹ انڈیز میں کھیلی گئی سیریز میں بھی پاکستان نے کامیابی حاصل کی تھی۔ اس مرتبہ پاکستان کی کامیابی کا مار جن 1-3 رہا تھا۔

مجموعی طور پر دونوں ٹیموں کے مابین کل 14 ٹی ٹو ٹی انٹرنیشنل میچز کھیلے جاچکے ہیں، جہاں 11 میں پاکستان اور 3 میں ویسٹ انڈیز نے فتح حاصل کی۔ اس دوران ویسٹ انڈیز میں کھیلے گئے 7 ٹی ٹو ٹی انٹرنیشنل میچز میں سے 5 پاکستان اور 2 ویسٹ انڈیز جیتے۔

آئی سی سی ورلڈ ٹی ٹو ٹی ٹیم رینٹنگ میں مہمان پاکستان 261 پوائنٹس کے ساتھ چوتھے اور میزبان ویسٹ انڈیز 235 پوائنٹس کے ساتھ آٹھویں نمبر پر موجود ہے تاہم سیریز میں وائیٹ واش کی صورت میں پاکستان کے پوائنٹس کی تعداد 263 ہو جائے گی اور پوائنٹس ٹیبل پر پوزیشن تیسری ہو جائے گی۔ اس دوران ویسٹ انڈیز کی ٹیم کی رینٹنگ میں کوئی فرق نظر نہیں آئے گا۔

آئی سی سی ٹی ٹوٹی انٹرنیشنل کی عالمی انفرادی رینٹنگ میں پاکستان کے کپتان بابر اعظم کا دوسرا اور بہترین محمد رضوان کا نمبر ساتواں ہے۔ اس فہرست کے مطابق ٹاپ 10 بلبازوں میں ویسٹ انڈیز کے صرف ایون لوئس ہی شامل ہیں۔ جن کا فی الحال رینٹنگ ٹیبل پر نمبر آٹھواں ہے۔

ٹی ٹوٹی انٹرنیشنل کرکٹ میں بابر اعظم کی ویسٹ انڈیز کے خلاف کارکردگی بھی متاثر کن رہی ہے۔ وہ اب تک ویسٹ انڈیز کے خلاف 10 ٹی ٹوٹی انٹرنیشنل میچز 57.57 کے اوسط سے 403 رنز بنا چکے ہیں۔

باؤلرز کی پلیئرز رینٹنگ میں ویسٹ انڈیز کے فابین الین کا دسواں جبکہ پاکستان کے شاہین شاہ آفریدی کا 13 واں نمبر ہے۔

-ENDS-

#### Media contact:

Ibrahim Badees Muhammad

Team Media and Digital content manager for Pakistan's tour to England and West Indies

E: [Ibrahim.badees@pcb.com.pk](mailto:Ibrahim.badees@pcb.com.pk)

W: +92 (0) 345 4743 486

**HELP PREVENT CORONAVIRUS**



WASH HANDS    KEEP THE DISTANCE    AVOID CROWD    WEAR MASK    COUGH IN THE ELBOW    KEEP HYDRATED    STAY AT HOME

**National Team Partners**    **Domestic Partners**    **Broadcast Partners**



**PCB Headquarters**  
Gaddafi Stadium, Ferozepur Road Lahore, Pakistan, PO Box 54000  
Tel: +92 42 35717231-4

[pcb.com.pk](http://pcb.com.pk)    [/PakistanCricketBoard](https://www.facebook.com/PakistanCricketBoard)    [/TheRealPCB](https://twitter.com/TheRealPCB)    [/TheRealPCB](https://www.instagram.com/TheRealPCB)    [/PakistanCricketOfficial](https://www.youtube.com/PakistanCricketOfficial)